



Għaqda Muzikali Sant' Elena A.D.1919, Birkirkara | Festa 2019

## 60 Sena Tifkiriet tal-Banda Sant'Elena

Din is-sena, il-banda taġhna qed tiċcelebra l-mitt sena mit-twaqqif taġhha. Jiena kont protoġanist ta' kważi sittin sena minn dawn meta missieri, li kien idoqq il-kurunetta anke sa minn dak iż-żmien, beda jehodni l-każin. Għalhekk jien se naġhti ftit rendikont ta' x'niptakar jien f'dawn is-sittin sena esperjenza mal-banda taġhna, fejn jien kont mużiċist u segretarju.

Ta' 5 snin bdejt immur ma' missieri l-każin u għandi memorja żgħira tas-surmast Joseph Busuttil, li miet nhar it-30 ta' Diċembru 1960. Jien bdejt nitgħallem il-mużika fil-każin tal-banda San Ġiljan - fejn hemmhekk kien hemm surmast - iz-ziju ta' missieri - Mro Angelo Pullicino - jiena u hija. Hriġt indoqq ta' 9 snin - u l-ewwel servizz tiegħi mal-banda taġhna kien lejliet Santa Katarina fiż-Żurrieq. Surmast tal-banda taġhna kien Joseph Sammut, li laħaq flok is-surmast Busuttil. Konna nagħmlu recording tal-marċi fl-iskola primarja tal-gvern, fi Triq Brared, mar-redifusion. Fl-1969, il-banda għalqet il-hamsin sena mit-twaqqif taġhha, u lilna l-mużiċisti tawna midalja ta' tifkira lil kull wiehed. President kellna lill-avukat Joseph Fenech Adami, li dam president mill-1934 sa ma miet nhar il-5 ta' Jannar 1988, bis-Segretarju Joseph Calleja u l-kaxxier Rokku Micallef. Wara Sammut laħaq is-surmast Clemente Sciberras. Fl-1986 dhalet fil-kumitat, meta s-segretarju kien hemm Joseph Mallia. Fil-5 ta' Jannar 1988 miet l-avukat Joseph Fenech Adami, bil-funeral tiegħu isir jumejn wara Joseph Mallia laħaq President. Taht is-surmast Clemente Sciberras, il-banda taġhna rebhet żewġ unuri kbar, Fl-1979 gjejna l-ewwel fil-konkors tal-Innu tal-Helsien u f'Diċembru 1985 gjejna l-ewwel f'konkors tal-baned fit-teatru Manoel. Fi żmien is-surmast Clemente Sciberras bdejt norganizza l-kunċerti Muzikali Annwali: l-ewwel bdejna fis-sala tal-oratorju, imbagħad fis-sala tal-iskola Santa Monika fi Fleur-de-Lys, kif ukoll fis-sala 'Sir Temi Zammit' tal-Università ta' Malta.

Domt 24 sena bhala Segretarju Ġenerali u 4 snin bhala Segretarju Onorarju. Bhala Segretarju organizzajt 5 safriet mal-banda. Fl-1988, morna Sqallija-Monreale għall-festa tas-Salib u kunċert kbir fil-pjazza ewlenija f'Palermo quddiem it-teatru



Politeama. Kien surmast Clemente Sciberras, li spicċa fl-1992. Laħaq floku s-surmast John Ivan Borg, li tahtu sifirt lill-banda darbtejn: f'Marzu 1994 fit-Tuneżija, u f'Lulju 1995 f'konkors kbir għall-baned f'Valencia fi Spanja, meta gjejna fit-tlelet post. Irbaħna flus u hafna unuri. Is-surmast Borg għamel magħna 3 snin u floku laħaq is-surmast attwali Joseph Vella. Taht is-surmast Vella, il-banda siefret tlejt darbiet: darbtejn organizzati minni, f'Ġunju 1996 f'Ċefalu fi Sqallija għall-festa tal-qalb ta' Ġesu u f' Settembru 1999 fi Spezzano Sila provincja ta' Cosenza fl-Italja għall-festa ta' San Franġisk de Paola. L-aħħar żjara tal-banda kienet f'Ċefalu li ma kienitx organizzata minni. Jien daqqajt taht erba' surmastrijiet differenti, u għamilt 48 sena ndoqq. Presidenti f'dan iż-żmien li servejt tahtom kienu Joseph Fenech Adami, Joseph Mallia, Raphael Fenech Adami, Helen Borg, Ġużi Gauci u Anthony Saliba. Il-kaxxiera li hadmu miegħi kienu Ġużi Gauci, Ġiljan Borg, Anthony Carbonaro, Joseph Borg (taċ-ċomb) u Henry Bray.

25 Sena ilu kellna -traġedja meta miet Joseph Buhaġiar (Iż-Żużu). Dwar din it-traġedja ssibu artiklu f'paġni oħra ta' dan il-ktieb. Suċċess kbir għalija kien meta ġibt kwart ta' miljun Ewro mill-Gvern wara meta tmenin sena qabel membri tal-kumitat xtraw art minn fejn jaħarqu n-nar u meta l-Gvern bena l-fabbriki kien hadielna u bhala kumpens taġhha ksibna somma importanti wara hafna hidma li għamilt li damet haddejja 14 il-sena shaħ.

Nagħlaq hawn billi nifraħ lill-kumitat, lill-bandisti, lill-membri, lill-partitarji u lill-bagristi kollha **Ad Multos Annos.**

**Viva L-Banda Santa Liena**

*Frans-Pullicino*